

AMEA prezidentinə İraq mükafatı verilib

AMEA-nın prezidenti akademik İsa Həbibbəyli akademiyanın Rəyasət Heyətində tanınmış kərküklü tədqiqatçı, şair və yazıçı Şəmsəddin Kuzəçi ilə görüşüb.

XQ xəbər verir ki, görüşdə Azərbaycan-Kərkük ədəbi əlaqələrindən söz açılıb, dahi Azərbaycan şairi Məhəmməd Füzulinin 530 illik yubileyinin İraqda, görkəmli Kərkük ədəbiyyatşünası Əta Tərzibaşının 100 illik yubileyinin isə Bakıda elmi konfranslarla keçirilməsi barədə fikir mübadiləsi aparılıb.

Şəmsəddin Kuzəçi İsa Həbibbəyliyə təltif olunduğu "İraq kəltür bəkanlığı ödü-lü"nü təqdim edib. Həmçinin, türkmən yazarın yeni nəşr edilmiş "Məqalələr" to-pulu da AMEA rəhbərinə hədiyyə edilib.

İsa Həbibbəyli isə bu günlərdə aka-demiyada çap olunmuş Mahmud Kaşğarın "Divani-lüğət-it-türk" və Məhəmməd Füzuliyə həsr olunmuş kitabları tanınmış Şəmsəddin Kuzəçiyə hədiyyə edib.

Görüşdə AMEA-nın birinci vitse-prezidenti, akademik Arif Həşimov, AMEA-nın vitse-prezidentləri, akademiklər İradə Hüseynova və Gövhər Baxşəliyeva,



həmçinin filologiya elmləri doktoru, professor Qəzənfər Paşayev iştirak ediblər.

Anar ƏLi
XQ